

# NATIONAL NEWS BULLETIN (ODIA)

17 October - 2024

Morning Bulletin : 7.15 a.m.

\*\*\*\*\*

## ମୁଖ୍ୟ ସମ୍ବାଦ

- ରାଷ୍ଟ୍ରପତି ଦ୍ରୌପଦୀ ମୁର୍ମୁ ତ୍ରିଦେଶୀୟ ଗଣ୍ଡ ଅବସରରେ ତାଙ୍କର ମୌରୀଗାନିଆ ପ୍ରତିପକ୍ଷଙ୍କ ସହ ବିଭିନ୍ନ ଗୁରୁତ୍ୱପୂର୍ଣ୍ଣ ପ୍ରସଙ୍ଗରେ ଆଲୋଚନା କରିଛନ୍ତି ।
- ନୂଆଦିଲ୍ଲୀରେ ଆଜି ଅନୁଷ୍ଠିତ ହେବାକୁ ଥିବା ଅଭିଧାନ ଦିବସ ଓ ପାଲିଭାଷାକୁ ଶାସ୍ତ୍ରୀୟ ମାନ୍ୟତା ପ୍ରଦାନ ଉତ୍ସବରେ ଯୋଗଦେବେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ
- କ୍ରମାଗତ ଦ୍ୱିତୀୟଥର ଲାଗି ଆଜି ହରିଆଣାର ମୁଖ୍ୟମନ୍ତ୍ରୀ ଭାବେ ଶପଥ ନେବେ ନାଏବ ସିଂ ସାଇନି
- ଭାରତର ରଘୁନୀ ପରିମାଣ ଚଳିତବର୍ଷ ଏପ୍ରିଲରୁ ସେପ୍ଟେମ୍ବର ମାସ ମଧ୍ୟରେ ୪ ଦଶମିକ ୮/୬ ପ୍ରତିଶତ ବୃଦ୍ଧି ।

ଏବଂ

- ଆଇସିସି ମହିଳା ଟି-୨୦ ବିଶ୍ୱକପ୍ ପ୍ରତିଯୋଗିତାରେ ଆଜିଠାରୁ ଆରମ୍ଭ ହେବ ସେମିଫାଇନାଲ ପର୍ଯ୍ୟାୟ ମ୍ୟାଚ୍

# ପ୍ରେଜ୍-ଭିଜିଟ୍

ରାଷ୍ଟ୍ରପତି ଦ୍ରୌପଦୀ ମୁର୍ମୁ ତାଙ୍କର ତ୍ରିଦେଶୀୟ ଗସ୍ତର ଦ୍ୱିତୀୟ ପର୍ଯ୍ୟାୟରେ ଗତକାଲି ତାଙ୍କର ମୌରୀଚାନିଆ ପ୍ରତିପକ୍ଷ ମହମ୍ମଦ ଅଭଲତ ଘାଜୌଆନିଙ୍କ ସହ ଦ୍ୱିପକ୍ଷୀୟ ବୈଠକରେ ବିଭିନ୍ନ ଗୁରୁତ୍ୱପୂର୍ଣ୍ଣ ପ୍ରସଙ୍ଗରେ ଆଲୋଚନା କରିଛନ୍ତି । ଏତଦ୍ୱ୍ୟତୀତ ଶ୍ରୀମତୀ ମୁର୍ମୁ ଦୁଇଦେଶ ମଧ୍ୟରେ ଅନୁଷ୍ଠିତ ପ୍ରତିନିଧି ସ୍ତରୀୟ ବୈଠକରେ ମଧ୍ୟ ଯୋଗ ଦେଇଛନ୍ତି ।

ଆମ ସମ୍ବାଦଦାତାଙ୍କ ନିକଟରୁ ଏ ସଂପର୍କରେ ମିଳିଥିବା ସୂଚନା ଅନୁଯାୟୀ ଦୁଇଦେଶ ମଧ୍ୟରେ ସଂପର୍କକୁ ଅଧିକ ସଶକ୍ତ କରିବା ଉଦ୍ଦେଶ୍ୟରେ ଗତକାଲି ୪ଟି ବୁଝାମଣାପତ୍ର ସ୍ୱାକ୍ଷରିତ ହୋଇଛି । ସାଧାରଣ ସ୍ୱାର୍ଥ ଜଡ଼ିତ ବିଭିନ୍ନ କ୍ଷେତ୍ରରେ ଦ୍ୱିପକ୍ଷୀୟ ସଂପର୍କ ସହିତ ଆନ୍ତର୍ଜାତିକ ଶାନ୍ତି ଓ ସୁରକ୍ଷାକୁ ଅଧିକ ସଶକ୍ତ କରିବା ଉଦ୍ଦେଶ୍ୟରେ ଭାରତ ଓ ମୌରୀଚାନିଆର ବୈଦେଶିକ ବ୍ୟାପାର ମନ୍ତ୍ରଣାଳୟ ମଧ୍ୟରେ ଏକ ରାଜିନାମା ସ୍ୱାକ୍ଷରିତ ହୋଇଛି । ବିଭିନ୍ନ ତାଲିମ ସଂପର୍କରେ ସହଯୋଗ ବୃଦ୍ଧି ନିମନ୍ତେ ଏବଂ ସରକାରୀ ପାସପୋର୍ଟ ଥିବା ଅଧିକାରୀ ତଥା କୃତନୈତିକ ବ୍ୟକ୍ତିତ୍ୱଙ୍କ ଲାଗି ଭିସା ଛାଡ଼ କରିବା ନିମନ୍ତେ ମଧ୍ୟ ବୁଝାମଣାପତ୍ର ସ୍ୱାକ୍ଷରିତ ହୋଇଛି । ଏହି ଗସ୍ତ ଅବସରରେ ରାଷ୍ଟ୍ରପତି ଶ୍ରୀମତୀ ମୁର୍ମୁ ସେଠାରେ ବସବାସ କରୁଥିବା ଭାରତୀୟ ବଂଶୋଦ୍ଭବଙ୍କ ସହିତ ଭାବ ବିନିମୟ କରିଥିଲେ ।

ମୌରୀଚାନିଆ ଗସ୍ତ ପରେ ଶ୍ରୀମତୀ ମୁର୍ମୁ ମାଲାଓ୍ଵିକୁ ଯାତ୍ରା କରିଛନ୍ତି । ସେଠାରେ ସେ ଆସନ୍ତା ୧୯ ତାରିଖ ପର୍ଯ୍ୟନ୍ତ ଅବସ୍ଥାନ କରି ସ୍ଥାନୀୟ

ନେତୃବୃନ୍ଦ ଏବଂ ଭାରତୀୟ ବଂଶୋଭବଙ୍କ ସହିତ ବିଭିନ୍ନ ଗୁରୁତ୍ୱପୂର୍ଣ୍ଣ ପ୍ରସଙ୍ଗରେ ଆଲୋଚନା କରିବାର କାର୍ଯ୍ୟକ୍ରମ ରହିଛି ।

## ପିଏମ୍- ଅଭିଧାନ ଦିବସ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ନୂଆଦିଲ୍ଲୀରେ ଅନୁଷ୍ଠିତ ହେବାକୁ ଥିବା ଅଭିଧାନ ଦିବସ ପାଳନ ଏବଂ ପାଲି ଭାଷାକୁ ଶାସ୍ତ୍ରୀୟ ଭାଷାର ମାନ୍ୟତା ପ୍ରଦାନ ଉତ୍ସବରେ ଯୋଗଦେବେ । ସଂସ୍କୃତି ମନ୍ତ୍ରଣାଳୟ ସହଯୋଗରେ ଅନ୍ତର୍ଜାତୀୟ ବୌଦ୍ଧ ମହାସଂଘ ଏହି ଆନ୍ତର୍ଜାତିକ ଅଭିଧାନ ଦିବସ ପାଳନ କରୁଛି । ଅଭିଧାନ ଦିବସ ଓ ପାଲି ଭାଷାର ମହତ୍ତ୍ୱ ସହିତ ବୌଦ୍ଧଧର୍ମର ସମୃଦ୍ଧ ଐତିହ୍ୟର ସଂରକ୍ଷଣ ଏବଂ ପ୍ରୋତ୍ସାହନ ଦିଗରେ ସରକାରଙ୍କ ପ୍ରୟାସ ଉପରେ ପ୍ରଧାନମନ୍ତ୍ରୀ ଆଲୋକପାତ କରିବେ । ସଂସ୍କୃତି ଓ ପର୍ଯ୍ୟଟନ ମନ୍ତ୍ରୀ ଗଜେନ୍ଦ୍ର ସିଂହ ଶେଖାଓଡ଼ି ମଧ୍ୟ ଏହି ଅବସରରେ ସମ୍ବୋଧନ କରିବାର କାର୍ଯ୍ୟକ୍ରମ ରହିଛି । ଏଥିରେ ସଂସଦୀୟ ବ୍ୟାପାର ଓ ସଂଖ୍ୟାଲଘୁ ବ୍ୟାପାର ମନ୍ତ୍ରୀ କିରଣ ରିଜିକୁ ମଧ୍ୟ ଉପସ୍ଥିତ ରହିବେ । ଏହି ଉତ୍ସବରେ ୧୪ଟି ଦେଶର ଶିକ୍ଷାବିତ୍ ଏବଂ ଭାରତର ବିଭିନ୍ନ ବିଶ୍ୱବିଦ୍ୟାଳୟର ଏହି କ୍ଷେତ୍ରର ଯୁବ ବିଶେଷଜ୍ଞମାନେ ଯୋଗଦେବେ ।

କିଛି ଦିନ ପୂର୍ବେ କେନ୍ଦ୍ର ସରକାର ଅନ୍ୟ ଚାରିଟି ଭାଷା ସହିତ ପାଲିକୁ ଶାସ୍ତ୍ରୀୟ ଭାଷା ଭାବରେ ସ୍ୱୀକୃତି ଦେଇଛନ୍ତି । ଅଭିଧାନ ଉପରେ ବୁଦ୍ଧଙ୍କ ଶିକ୍ଷା ମୂଳତଃ ପାଲି ଭାଷାରେ ଉପଲବ୍ଧ ହେଉଛି ।

# ହରିଆଣା-ସିଏମ୍ ଓଥ୍

ବରିଷ୍ଠ ବିଜେପି ନେତା ନାଏବ ସିଂ ସାଇନି କ୍ରମାଗତ ଦ୍ଵିତୀୟଥର ଲାଗି ଆଜି ହରିଆଣାର ମୁଖ୍ୟମନ୍ତ୍ରୀ ଭାବେ ଶପଥ ନେବେ । ଶପଥ ଗ୍ରହଣ ଉତ୍ସବ ପଞ୍ଚକୁଳାସ୍ଥିତ ସାଲିମାର ପଡ଼ିଆରେ ଅନୁଷ୍ଠିତ ହେବ । ଏହି ଉତ୍ସବରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ସମେତ ଏନ୍ଡିଏର ବହୁ ବରିଷ୍ଠ ନେତୃବୃନ୍ଦ ଯୋଗଦେବାର କାର୍ଯ୍ୟକ୍ରମ ରହିଛି । ଏଥିଲାଗି ସୁରକ୍ଷା ବ୍ୟବସ୍ଥାକୁ ଅଧିକ କଡ଼ାକଡ଼ି କରାଯାଇଛି । ବିଜେପି ବିଧାୟକ ଦଳ ନେତା ଭାବେ ନିର୍ବାଚିତ ହେବା ପରେ ଗତକାଲି ଶ୍ରୀ ସାଇନି ହରିଆଣା ରାଜ୍ୟପାଳ ବନ୍ଦାରୁ ଦତ୍ତାରାୟଙ୍କୁ ଭେଟି ନୂତନ ସରକାର ଗଠନ ଲାଗି ଦାବି ଜଣାଇଥିଲେ । ହରିଆଣାର ବିଧାନସଭା ନିର୍ବାଚନ ସମୟରେ ବିଜେପି ପକ୍ଷରୁ ଶ୍ରୀ ସାଇନିଙ୍କୁ ମୁଖ୍ୟମନ୍ତ୍ରୀ ପ୍ରାର୍ଥୀ ଭାବେ ଘୋଷଣା କରାଯାଇଥିଲା ।

ଶ୍ରୀ ସାଇନି କହିଛନ୍ତି ରାଜ୍ୟରେ ୨୪ ହଜାର ସରକାରୀ ପଦବୀ ଲାଗି ଅନୁଷ୍ଠିତ ପରୀକ୍ଷାର ଫଳାଫଳ ଆଜି ଘୋଷଣା କରାଯିବ । ହରିଆଣା ଲୋକସେବା ଆନ୍ଦୋଳ ଏବଂ ରାଜ୍ୟ କର୍ମଚାରୀ ନିଯୁକ୍ତି ଆନ୍ଦୋଳ ପକ୍ଷରୁ ଚୟନ କରାଯାଇଥିବା ଏହି ପ୍ରାର୍ଥୀଙ୍କୁ ନିଜ ନିଜର ଚରିତ୍ର ଏବଂ ମେଡ଼ିକାଲ ପ୍ରମାଣପତ୍ର ଦାଖଲ କରିବା ଲାଗି ଅତିରିକ୍ତ ସମୟ ଦିଆଯିବ ବୋଲି ଶ୍ରୀ ସାଇନି କହିଛନ୍ତି ।

# ସିଏମ୍-ମିଟିଂ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ଚଣ୍ଡୀଗଡ଼ରେ ଅନୁଷ୍ଠିତ ହେବାକୁ ଥିବା ଏନଡିଏ ଶାସନାଧୀନ ବିଭିନ୍ନ ରାଜ୍ୟର ମୁଖ୍ୟମନ୍ତ୍ରୀ ଓ ଉପମୁଖ୍ୟମନ୍ତ୍ରୀମାନଙ୍କର ସମ୍ମିଳନୀରେ ଅଧ୍ୟକ୍ଷତା କରିବେ । ବିଜେପି ପକ୍ଷରୁ ଦିଆଯାଇଥିବା ସୂଚନା ଅନୁଯାୟୀ ହରିଆଣା ମୁଖ୍ୟମନ୍ତ୍ରୀ ନାଏବ ସିଂ ସାଇନିଙ୍କର ଶପଥଗ୍ରହଣ ସମାବେଶ ପରେ ପରେ ଏହି ବୈଠକ ଆରମ୍ଭ ହେବ । ଏଥିରେ ବିଜେପି ରାଷ୍ଟ୍ରୀୟ ଅଧ୍ୟକ୍ଷ ଜେ.ପି. ନଡ୍ଡା, ପ୍ରତିରକ୍ଷାମନ୍ତ୍ରୀ ରାଜନାଥ ସିଂ ଓ ସ୍ଵରାଷ୍ଟ୍ରମନ୍ତ୍ରୀ ଅମିତ ଶାହା ମଧ୍ୟ ଯୋଗଦେବେ ।

**ସମ୍ବିଧାନ କା ଅମୃତ ମହୋତ୍ସବ** ପାଳନ ସମେତ ଜାତୀୟ ବିକାଶ ସଂପର୍କିତ ବିଭିନ୍ନ ଗୁରୁତ୍ଵପୂର୍ଣ୍ଣ ପ୍ରସଙ୍ଗରେ ଏହି ବୈଠକରେ ଆଲୋଚନା ହେବାର କାର୍ଯ୍ୟକ୍ରମ ରହିଛି । ବର୍ତ୍ତମାନ ବିଜେପି ନେତୃତ୍ଵରେ ୧୩ଟି ରାଜ୍ୟରେ ସରକାର ଶାସନ କରୁଥିବା ବେଳେ ଏହାର ମେଣ୍ଟ ସରକାର ମହାରାଷ୍ଟ୍ର, ଆନ୍ଧ୍ରପ୍ରଦେଶ, ବିହାର, ସିକିମ, ନାଗାଲ୍ୟାଣ୍ଡ ଓ ମେଘାଳୟରେ ଶାସନ କରୁଛନ୍ତି ।

## ରପ୍ତାନୀ

ଭାରତର ରପ୍ତାନୀ କାରବାର ଚଳିତବର୍ଷ ଏପ୍ରିଲ୍‌ରୁ ସେପ୍ଟେମ୍ବର ମାସ ମଧ୍ୟରେ ୪ ଦଶମିକ ୮/୬ ପ୍ରତିଶତ ବୃଦ୍ଧି ପାଇଛି । ଗତବର୍ଷ ଏହି ସମୟ ମଧ୍ୟରେ ରପ୍ତାନୀ କାରବାର ୩୭୫ ବିଲିୟନ ଡଲାର ଥିବା ବେଳେ ଚଳିତବର୍ଷ ଏହି ପରିମାଣ ୩୯୩ ଦଶମିକ ୨/୨ ବିଲିୟନକୁ ବୃଦ୍ଧି ପାଇଛି ।

ବାଣିଜ୍ୟ ଓ ଶିଳ୍ପ ମନ୍ତ୍ରଣାଳୟ ପକ୍ଷରୁ ଜାରି କରାଯାଇଥିବା ଏକ ବିବୃତିରେ ଏହି ସୂଚନା ଦିଆଯାଇଛି । ଏହି ସମୟ ମଧ୍ୟରେ ନେଦରଲ୍ୟାଣ୍ଡ, ସଂଯୁକ୍ତ ଆରବ ଏମିରେଟ୍ସ, ୟୁକ୍ରେନ୍ ଆମେରିକା, ବ୍ରାଜିଲ ଓ ଜାପାନକୁ ମୁଖ୍ୟତଃ ରାସାୟନିକ ଓ ବୟନ ଉତ୍ପାଦ, ଔଷଧ, ପ୍ଲାଷ୍ଟିକ୍ ଓ ବିଭିନ୍ନ ଇଞ୍ଜିନିୟରିଂ ସାମଗ୍ରୀ ରପ୍ତାନୀ କରାଯାଇଛି ବୋଲି ଏହି ବିବୃତିରେ କୁହାଯାଇଛି ।

## ନୀତି ଆୟୋଗ ସେମିନାର

ନୀତି ଆୟୋଗ ପକ୍ଷରୁ ଆଜିଠାରୁ ନୂଆଦିଲ୍ଲୀରେ ଦୁଇ ଦିନିଆ ଆନ୍ତର୍ଜାତିକ ମିଥାନଲ ସେମିନାର ଓ ଏକ୍ସପୋ-୨୦୨୪ ଆୟୋଜିତ ହେବ । ୟୁକ୍ରେନ୍ ଆମେରିକାର ମିଥାନଲ ଇନଷ୍ଟିଚ୍ୟୁଟ୍ ସହଯୋଗରେ ଏହି କାର୍ଯ୍ୟକ୍ରମ ଅନୁଷ୍ଠିତ ହେବ । ବିଶ୍ୱରେ ମିଥାନଲ ଉତ୍ପାଦନ, ପ୍ରୟୋଗ ଏବଂ ଆନୁଷଙ୍ଗିକ ବୈଷୟିକ ବିକାଶ ସମ୍ବନ୍ଧୀୟ ପ୍ରକଳ୍ପ, ଉତ୍ପାଦ ଏବଂ ଗବେଷଣା ଓ ବିକାଶ ପଦକ୍ଷେପର ଅଗ୍ରଗତି ଉପରେ ଏଥିରେ ଆଲୋଚନା କରାଯିବ । ବିଶ୍ୱ ଶକ୍ତି କ୍ଷେତ୍ରରେ ମିଥାନଲର ଭୂମିକା ଏବଂ ଅଙ୍ଗାରକ ରହିତ ମିଥାନଲର ବ୍ୟବହାର ସଂପର୍କରେ ଏହି ସେମିନାରରେ ଆଲୋଚନା ହେବ । ନୂଆଦିଲ୍ଲୀରେ ଆୟୋଜିତ ଏକ ସାମ୍ବାଦିକ ସମ୍ମିଳନୀରେ ନୀତି ଆୟୋଗର ସଦସ୍ୟ ଡକ୍ଟର ଭି.କେ ସାରସ୍ୱତ କହିଛନ୍ତି ମିଥାନଲ୍ ହେଉଛି ଏକ ବହୁମୁଖୀ ଇନ୍ଦନ ଯାହା ବାୟୋମାସ୍, କୋଇଲା ଏବଂ ନବୀକରଣଯୋଗ୍ୟ ଉତ୍ସରୁ ଉତ୍ପାଦନ କରାଯାଇପାରିବ । ଏହା ସବୁଠାରୁ ସ୍ୱଚ୍ଛ ଇନ୍ଦନ ଏବଂ ଜୀବାଣୁ ଇନ୍ଦନ ତୁଳନାରେ ଶସ୍ତା । ଏହା ଭାରତର ସ୍ୱଚ୍ଛ ଶକ୍ତି କ୍ଷେତ୍ରରେ ଏକ ଗୁରୁତ୍ୱପୂର୍ଣ୍ଣ ଭୂମିକା ଗ୍ରହଣ କରିବ ବୋଲି ଶ୍ରୀ ସାରସ୍ୱତ କହିଛନ୍ତି ।

# ବାଲ୍ଲିକୀ ଜୟନ୍ତୀ

ରାମାୟଣର ରଚୟିତା ମହର୍ଷି ବାଲ୍ଲିକୀଙ୍କ ଜୟନ୍ତୀ ଆଜି ଦେଶବ୍ୟାପୀ ପାଳନ କରାଯାଉଛି । ମହର୍ଷି ବାଲ୍ଲିକୀ ମଧ୍ୟ ସଂସ୍କୃତ ଭାଷାର ପ୍ରଥମ କବି ବା ଆଦିକବି ଭାବେ ପରିଚିତ । ଏହି ଅବସରରେ ଆଜି କେତେକ ସ୍ଥାନରେ ଧାର୍ମିକ କାର୍ଯ୍ୟକ୍ରମ ସହ ଶୋଭାଯାତ୍ରାର ଆୟୋଜନ କରାଯାଇଛି ।

## ବିଜେପି ମିଟିଂ

ବିଜେପି କେନ୍ଦ୍ରୀୟ ନିର୍ବାଚନ କମିଟି ବୈଠକ ଗତକାଳି ସନ୍ଧ୍ୟାରେ ନୂଆଦିଲ୍ଲୀସ୍ଥିତ ଦଳର ମୁଖ୍ୟ କାର୍ଯ୍ୟାଳୟରେ ଅନୁଷ୍ଠିତ ହୋଇଯାଇଛି । ମହାରାଷ୍ଟ୍ର ବିଧାନସଭା ନିର୍ବାଚନ ଲାଗି ଦଳୀୟ ପ୍ରାର୍ଥୀଙ୍କ ନାମ ତାଲିକା ଚୂଡ଼ାନ୍ତ କରିବା ଉଦ୍ଦେଶ୍ୟରେ ଏହି ବୈଠକ ଅନୁଷ୍ଠିତ ହୋଇଥିଲା । ବୈଠକରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ, ଦଳର ରାଷ୍ଟ୍ରୀୟ ଅଧ୍ୟକ୍ଷ ଜେ.ପି. ନଡ୍ଡା, ସ୍ଵରାଷ୍ଟ୍ରମନ୍ତ୍ରୀ ଅମିତ ଶାହା, ପ୍ରତିରକ୍ଷା ମନ୍ତ୍ରୀ ରାଜନାଥ ସିଂଙ୍କ ସମେତ ବହୁ ବରିଷ୍ଠ ନେତୃବୃନ୍ଦ ଯୋଗ ଦେଇଥିଲେ ।

## କାନାଡା

କାନାଡା ପକ୍ଷରୁ ଭାରତ ଏବଂ ଭାରତୀୟ କୂଟନୀତିଜ୍ଞମାନଙ୍କ ବିରୁଦ୍ଧରେ କରାଯାଇଥିବା ଅଭିଯୋଗର କୌଣସି ପ୍ରମାଣ ତଦନ୍ତ ଆୟୋଗଙ୍କ ନିକଟରେ ଦାଖଲ କରାଯାଇ ନାହିଁ ବୋଲି ବୈଦେଶିକ ବ୍ୟାପାର ମନ୍ତ୍ରଣାଳୟର ମୁଖପାତ୍ର ରଣଧୀର ଜୟସ୍ଵାଲ ଗଣମାଧ୍ୟମକୁ କହିଛନ୍ତି । କାନାଡା ପ୍ରଧାନମନ୍ତ୍ରୀ ଜଷ୍ଟିନ୍

ଗୁଡୁଙ୍କ ପକ୍ଷରୁ ଏ ସଂପର୍କିତ ପ୍ରମାଣ ଆନ୍ଦୋଳନ ନିକଟରେ ଦାଖଲ କରାଯାଇଛି କି ନାହିଁ ବୋଲି ଏକ ପ୍ରଶ୍ନର ଉତ୍ତରରେ ଶ୍ରୀ ଜୟସ୍ଵାଲ ଏହା କହିଛନ୍ତି । ପ୍ରମାଣ ଦାଖଲ ନ କରାଯିବା ଦ୍ଵାରା ଏହି ପ୍ରସଙ୍ଗରେ ଭାରତର ମତାମତ ସଠିକ୍ ବୋଲି ସେ କହିଛନ୍ତି ।

## ମହିଳା ଟି-୨୦ ବିଶ୍ଵକପ୍

ଆଇସିସି ମହିଳା ଟି-୨୦ ବିଶ୍ଵକପ୍ ପ୍ରତିଯୋଗିତାର ସେମିଫାଇନାଲ ପର୍ଯ୍ୟାୟ ମ୍ୟାଚ୍ ଆଜିଠାରୁ ଆରମ୍ଭ ହେବ । ପ୍ରଥମ ସେମିଫାଇନାଲ ଦୁବାଇଠାରେ ଅଷ୍ଟ୍ରେଲିଆ ଓ ଦକ୍ଷିଣ ଆଫ୍ରିକା ମଧ୍ୟରେ ଅନୁଷ୍ଠିତ ହେବ । ଆସନ୍ତାକାଲି ଦ୍ଵିତୀୟ ସେମିଫାଇନାଲରେ ଓଷ୍ଟ୍ରେଲିଆ ଏବଂ ନ୍ୟୁଜିଲାଣ୍ଡ ମଧ୍ୟରେ ମୁକାବିଲା ହେବ । ରବିବାର ଦିନ ଫାଇନାଲ ମ୍ୟାଚ୍ ଖେଳାଯିବ ।

ଗ୍ରୁପ୍ ପର୍ଯ୍ୟାୟ ମ୍ୟାଚ୍ରେ ଓଷ୍ଟ୍ରେଲିଆ ଇଂଲଣ୍ଡକୁ ୬ ଡିକେଟ୍ରେ ପରାସ୍ତ କରି ଚତୁର୍ଥ ଦଳ ଭାବେ ସେମିଫାଇନାଲରେ ପହଞ୍ଚିଛି ।

## ବ୍ୟାଡମିଣ୍ଟନ

ଡେନମାର୍କ ଓପନ୍ ବ୍ୟାଡମିଣ୍ଟନ ଚୁଣ୍ଟାମେଣ୍ଟର ମହିଳା ସିଙ୍ଗିଲ୍ସ ବର୍ଗର ପ୍ରି କ୍ଵାର୍ଟର ଫାଇନାଲ୍ରେ ଆଜି ଭାରତୀୟ ଖେଳାଳି ପି.ଭି. ସିନ୍ଧୁ ଚୀନର ହାନ୍ ଯୁଓଁ କୁ ଭେଟିବେ । ଭାରତୀୟ ସମୟ ଅପରାହ୍ନ ଗୋଟାଏ ୫୦ ମିନିଟ୍ରେ ଏହି ମ୍ୟାଚ୍ ଆରମ୍ଭ ହେବ ।

# ପୁରୁବଲ୍

କାଠମାଣ୍ଡୁରେ ଚାଲିଥିବା ସାପ୍ତ ମହିଳା ପୁରୁବଲ୍ ଚମ୍ପିୟାନ୍ସିପ୍-  
୨୦୨୪ରେ ଭାରତ ଆଜି ଏହାର ପ୍ରାରମ୍ଭିକ ମ୍ୟାଚ୍‌ରେ ପାକିସ୍ତାନକୁ ଭେଟିବ ।  
ଏହି ମ୍ୟାଚ୍ ଭାରତୀୟ ସମୟ ଅପରାହ୍ନ ୫ଟା ୧୫ ମିନିଟ୍‌ରେ ଆରମ୍ଭ ହେବ ।

ଗ୍ରୁପ୍-ଏ ରେ ଭାରତ, ପାକିସ୍ତାନ ଓ ବାଂଲାଦେଶ ସ୍ଥାନ ପାଇଛନ୍ତି ।  
ମୋଟ ୭ଟି ଦଳକୁ ନେଇ ଅନୁଷ୍ଠିତ ଏହି ଟୁର୍ଣ୍ଣାମେଣ୍ଟର ପାଇନାଲ୍ ମ୍ୟାଚ୍  
ଆସନ୍ତା ୩୦ ତାରିଖ ଦିନ ଅନୁଷ୍ଠିତ ହେବ ।

## ଇଣ୍ଡିଆ-ନ୍ୟୁଜିଲାଣ୍ଡ ପ୍ରଥମ ଟେଷ୍ଟ

ବେଙ୍ଗାଲୁରୁର ଏମ୍.ଚିନ୍ନାସ୍ୱାମୀ ଷ୍ଟାଡ଼ିୟମରେ ଭାରତ-ନ୍ୟୁଜିଲାଣ୍ଡ  
ମଧ୍ୟରେ ପ୍ରଥମ ଟେଷ୍ଟ ମ୍ୟାଚ୍‌ର ଆଜି ଦ୍ୱିତୀୟ ଦିନର ଖେଳ ଆରମ୍ଭ ହେବାର  
ଆଶା କରାଯାଉଛି । ଏହି ମ୍ୟାଚ୍‌ର ପ୍ରଥମ ଦିନର ଖେଳ ଗତକାଲି ବର୍ଷା  
ଯୋଗୁଁ ବାତିଲ ହୋଇଯାଇଛି ।

ଦ୍ୱିତୀୟ ଟେଷ୍ଟ ମ୍ୟାଚ୍ ଆସନ୍ତା ୨୪ତାରିଖରେ ପୁନେର ମହାରାଷ୍ଟ୍ର  
କ୍ରିକେଟ୍ ଆସୋସିଏସନ ଷ୍ଟାଡ଼ିୟମରେ ଏବଂ ତୃତୀୟ ତଥା ଅନ୍ତିମ ଟେଷ୍ଟ  
ମୁମ୍ବାଇର ବ୍ରାହ୍ମପୁର ଷ୍ଟାଡ଼ିୟମରେ ନଭେମ୍ବର ପହିଲାରେ ଖେଳାଯିବ ।

ପୂର୍ବରୁ ଭାରତ ଟେଷ୍ଟ ସିରିଜ୍‌ରେ ବାଂଲାଦେଶକୁ ୨-୦ରେ ପରାସ୍ତ  
କରିଥିବା ବେଳେ ନ୍ୟୁଜିଲାଣ୍ଡ ୨-୦ରେ ଶ୍ରୀଲଙ୍କାକୁ ପରାସ୍ତ କରିସାରିଛି ।  
ମାନ୍ୟତା ଅନୁଯାୟୀ, ଭାରତ ବିଶ୍ୱ ଟେଷ୍ଟ ଚମ୍ପିୟାନ୍ସିପ୍‌ରେ ପ୍ରଥମ ସ୍ଥାନ  
ଅକ୍ତିଆର କରିଥିବା ବେଳେ ନ୍ୟୁଜିଲାଣ୍ଡ ଷଷ୍ଠ ସ୍ଥାନରେ ରହିଛି ।